



РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT

Бр./Nr. 12-9132/2

19-06-2022./v.



Врз основа на член 22 став 1 од Законот за спречување корупцијата и судирот на интереси („Службен весник на Република Македонија“ бр.12/19), член 40 став 2 од Деловникот за работа на Државната комисија за спречување на корупцијата, постапувајќи по пријава поднесена од познат подносител, Државната комисија за спречување на корупцијата (во натамошниот текст ДКСК), на 88-та седница одржана на ден 16.06.2023 година ја донесе следната

Одлука

Пријавата со број 12-9132/1 од 03.11.2022 година, со наводи за неправилности во Министерство за здравство по однос на распоредување на вработени и располагање со буџетски средства, СЕ ОТФРЛА.

ДКСК утврди дека, согласно со одредбите на Законот за спречување на корупцијата и судирот на интереси, нема елементи за надлежно постапување по предметот поради тоа што пријавените дејствија не се во надлежност на постапување на ДКСК и во пријавата по допрен глас нема јасни наводи или укажувања за незаконити или недозволиви дејствија на службените лица при вршењето на јавните овластувања и службената должност.

Предметот со број 12-9132/1 од 03.11.2022 година да се затвори и архивира.

Одлуката на ДКСК во деперсонализирана форма да се објави на веб страницата на Државната комисија во рок од 5 (пет) дена од донесувањето.

Образложение

Од страна на познат подносител, на ден 03.11.2022 година, на електронската адреса на ДКСК доставена епријава насловена како пријава по допрен глас, што значи дека подносителот сака да остане анонимен, акој е заведена под број 12-9132/1 од 03.11.2022 година и по која е оформен предмет со наводи за неправилности во Министерство за здравство од стапување на функција на министер -----, по однос на рапоредување на вработени и располагање со буџетски средства. Во пријава се наведува дека во време на вршењето на функцијата на наведеното лице, многу вработени од македонска националност биле разрешени од работните задачи на места членови на комисии и работни групи кои се платени, а на нивни места биле поставувани лица од албанска националност, дури имало случаи и да бидат сменети сите преставници македонци и во нив исклучиво да членуваат етнички албанци, а што според подносителот не било правилно и придонело за исклучително низок број на македонци, далеку понизок од соодветната распределба предвидена со Закон. Воедно, во пријавата се бара и да се провери колкав буџет од средства на министерството се користел за репрезентација за министерот и кабинетот од почеток на годината ако се имало во предвид дека во државата на сила се мерки за штедење и болниците имале обврска за штедење.

При разгледувањето на пријавата, ДКСК констатира дека пријавените дејствија и активности по однос на распоредување на вработени во министерството не се надлежност на постапување на ДКСК, додека пак по однос на наводите за располагање со буџетски средства нема јасни наводи или укажувања за незаконити или недозволиви дејствија на службените лица при вршењето на јавните овластувања и службената должност. Оттуму, ДКСК утврди дека нема елементи за надлежно постапување и одлучи како во диспозитивот на оваа Одлука.

Изработил: Ј.Ц.
Одобрил: м-р Ш.С., Член на ДКСК.



Адреса: ул. Пресвета Богородица број 3, 1000 Скопје - Република Северна Македонија

Adresa: rr. Presveta Bogorodica nr.3, 1000 Shkup - Republika e Maqedonisë së Veriut

email: contact@dksk.org.mk

телефон: +389 2 3248 930

<https://www.dksk.mk>